


چی به خاکهوه ئەمانبەستیتەوه، سەرکرده یان قۆنەرە! ... به هیژ حوسین

Bahez2006@hotmail.com

ئەوهی ناوئیشانی ئەم بابەتە بخوینیتەوه وا دەزانی من جینۆفرۆشم و سوکایەتی بە سەرکردهکان دەکەم، بەلام نەموستوو و ناشمەوی ئاستی رەخنەگرتنم لەو سەرکردهانی رابەراییەتی ئەم قۆناغە خەباتی گەلەکەمان دەکەن دابەزینم بۆ جینۆیان قسە یان قسە یان ناشرین و سوکایەتی پیکردن و.. هتد، چونکە باش دەزانم ئەوکاتە رەخنەگرتنەکەم نەک هەر جیگەناگریت و رۆلی لە گۆرپینی سەرکردهکاندا نابیت، بەلکو وهک ئەوهی لای خۆمان باوه رەنگە ئامانجەکە بشیویت و بەرامبەرەکەشت رقتەستورانهتر ئەوهی رەخنەت لەبەرەمبەر گرتوو دووپاتی بکاتەوه.



من بۆخۆم سەرکردهم بەلاوه گرنگە و ئەوهندهی رادهی ئەکتیقی خۆی لە بریار و کردەوهدا ریزی لیدەگرم و ئەوهندهی بریار و رەفتارەکانیشی رەخنە ی لیدەگرم،

هەرگیز سوکایەتیش بە مرۆف ناکەم و وهک بەنرخترین سەرمایەش لێی دەروانم و ئەوهندهی پێشم بکریت سوکایەتی لەبەرەمبەرکردنیشیان قبولناکەم، سەرکردهشم خۆش دەوێت بۆیە دەمهوێت ئەوهندهی گرنگی پله و پایەکە ی چاوی تیببیرم و تەماسی رەخنە و گلەیی لەگەڵ بگرم.

ئەو ناوئیشانەش لەوهوه هاتوو کە یهکیک لە نووسەرە گەورەکان وتویەتی: **(من هیچ بەم خاکهوه نامبەستیتەوه قۆنەرەکانم نەبیت!)**، دەمهوێت لیرەوه ئەم دیرە هەژینەرە رافە بکەم و بزنام دەشیت ئیمەش هەریەکەمان لەم کوردستانە باشووری خۆمانەوه قۆنەرەکانمان لەسەر سەر بنیین و بلین: لەدهوری ئیلھامی بن و ژمارە ی قالب و قەیتانی رەشی قوماروویت بگەرپین ئە ی (قۆنەرە) گیان کە ئاوا ناتەوی لەم نیشتمانە دابریین و دووربین و هەمیشە (لەکاتی نوستاندا نەبیت) هۆکاری پەیوهستبوونمانی بە نیشتمانەوه! .

دەمهوێت بزنام وایە، یان نەخیر رابەر و سەرکردهکانمان لە نموونە ی عیسای مەسیح و محەمەدی پیغەمبەر و تیتۆ و ئەتاتورک و گاندی و موسا و دەیان سەرکرده و رابەری تری میژوو، هۆکاری پیروژکردنی خاک و نیشتمان بوون لای گەل و شۆیکەوتەکانیان! رۆژانە دەبیستین و دەخوینینەوه کە هەزاران رۆلە ی ئەم کوردستانە لە داخی مەسئول و رابەری گەندەل و نامەسئولی رەفتار قیزەون رووه و هەندەران رۆیشتون و خاک و نیشتمانی جوان و پیروزی کوردستانیان لەبەرچاوەوتوو، ئاخر گەر ئیستا لێیان بپرسیت چی بە کوردستانەوه دەتانبەستیتەوه، وەلامیان چی ئەبیت؟

ئاخر ئیمەیهک کە هیشتا لە قۆناغی رزگاری نیشتمانیان و پیوستمان بەوهیه کوردیکی زیاتر لە کوردستان نیشتهجیبت و لەباری دیموگرافی و سیاسی و ئابورییهوه رۆلی لە نەخشی کوردستانیووندا بگێریت، بۆچی دەبیت کوردان هەلین و لە نیشتمان دابریین؟! کییە هۆکاری ئەوهی خەلک لە کوردستان رابکات و نەتوانریت بە سیکۆتین و گوریسیش بە نیشتمانەکەیهوه بیبەستیتەوه؟

پیموایە هیشتا سەرکردهکانمان وهک رابەر و بەرپرسیار لە ئاینده ی گەل و نیشتمانیک، نەیاننوانیوه متمانە ی ئەوه لای خەلک دروست بکەن کە نیشتمان جینەهیلن، نەیاننوانیوه ئەوه بگەیهننە خەلکی کوردستان کە (قۆنەرە) تەنھا هۆکاری بەستنهوهیان نییه بە نیشتمانەوه، بەلکو ئەوان دەتوانن ئاینده ی

گه‌ش و خۆبندن و پرۆژه‌ی ئاوه‌دانکردنه‌وه و کاری باش بۆ هه‌موانو دابین بکه‌ن و ئه‌وه ئی‌مه و پرۆژه‌کانمان و حیزبه‌کانمان و وه‌زاره‌ت و په‌رله‌مانمان .. گۆڤی ونی شه‌هید و خه‌ونی ئالی دایکانی کور و کچ ئه‌نفالکراوه‌کان و برسیتی و ... هه‌موو میژووی پرخه‌باتی ئه‌م گه‌له مان وه‌ک پیلووی چاو پاراستوو و ده‌توانین رابه‌رایه‌تی خه‌بات بکه‌ین له‌ پیناوی ئازادی نیشتمان و به‌ختیاری ژیا‌نی هاو‌لاتیه‌کانی .

منیش له‌ گه‌ل ئه‌وه‌دام که ئه‌گه‌ر نیشتمانی (کوردستان) شوینی خوشگوزه‌رانی ده‌سه‌لاتدار و سه‌رکرده‌کانمان بیت و بۆ ئی‌مه‌ی هاو‌لاتی ماندوو زه‌حمه‌تکیش و قوربانی ده‌ری ئه‌م و‌لاته‌ش دۆزه‌خیک بیت له‌ بیکاری و نه‌بوونی سووته‌مه‌نی و کاره‌با و پارووه نانی پۆژانه، ئه‌وا ده‌بی هه‌ول بده‌ین بیگۆرین به‌ نیشتمانی که مرۆف تییدا به‌وپه‌ری شکۆمه‌ندییه‌وه تییدا بزێ و به‌ رۆح و جه‌سته ئامیته‌ی بین و دل‌مان نه‌یه‌ت به‌ (قۆنه‌ره) کانمانه‌وه به‌سه‌ریدا برۆین .

به‌لام ئه‌گه‌ر سه‌رکرده نه‌توانیت رابه‌رایه‌تییه‌کی دل‌سۆزانه و راسته‌قینه‌ی گه‌ل بکات و یه‌کسانی نه‌هینیته ئاراه و وه‌ک مه‌ر و بزنی ته‌ماشای هاو‌لاتیان بکات و تا گیرفانی خۆی و خوشگوزه‌رانی خیزان و بنه‌ماله‌که‌ی وه‌ستابیت، بیر له‌ ره‌شپووت و هه‌ژار و خاوه‌ن بره‌وانامه‌کانی و‌لاته‌که‌ی نه‌کاته‌وه، ئه‌وا ئه‌وکاته ئیتر نیشتمان ته‌نها بۆ ئه‌و ده‌بیته به‌هه‌شت و زۆرتین ئینتیمایشی بۆی ده‌بیت چونکه وه‌ک کی‌لگه‌یه‌کی به‌ره‌مه‌ینه‌ر لی‌ی ده‌روانی، به‌لام بۆ ئه‌وانی دی واتا و پیناسه‌که‌ی ده‌گۆریت و ده‌گه‌نه ئه‌و ناو‌می‌دییه‌ی که نیشتمانه‌که‌یان ویستگه‌یه‌که بۆ تیپه‌رین به‌سه‌ریدا و لایان ده‌بیته کۆمه‌لگه‌یه‌کی قه‌ده‌رنشینی وا که هه‌موو هه‌ولیکیان بخه‌نه گه‌ر تا لی‌ی هه‌لبین .

سه‌رکرده‌کانمان که له‌ نه‌ته‌وه و خۆبێ و نیشتمانی خۆمان و خاوه‌نی قوربانین، ده‌توانن ئه‌و تیگه‌یشتن و لی‌کدانه‌وانه لای رۆله‌کانی گه‌لی کوردستان بگۆرن و بلین ئی‌مه دل‌سۆزانه خزمه‌تتان ده‌که‌ین و ئه‌م هه‌لکه‌وته جوگرافییه‌ی باشووری کوردستانان بۆ ده‌که‌ین به‌ نیشتمان و پیکه‌وه خوشبه‌ختانه تییدا به‌ یه‌کسانی ده‌ژین و ئی‌مه له‌ جیگه‌ی قۆنه‌ره‌ی قینی و سووری و شه‌حاته‌ی خلیجی ده‌تانبه‌ستینه‌وه به‌م خاکه‌وه،

ئی‌مه هه‌ر ده‌بینه‌وه به‌و سه‌رکرده‌یه‌ی له‌ خه‌باتی پێشمه‌رگایه‌تی و شاخ و ئه‌نفالدا له‌گه‌لتان مابووینه‌وه و سه‌نگه‌ره‌کانمان چۆلنه‌ده‌کرد، ئاوا له‌ خۆشی و ناخۆشیدا له‌گه‌لتاندا ده‌مینی‌نه‌وه و ئه‌گه‌ر هۆکاری نه‌بین بۆ به‌ستنه‌وه‌تان به‌م خاکه‌وه، ئه‌وا هه‌رگیز نابینه هۆکاری دایرانتان .

ئه‌وانه‌ش زۆرن که ده‌لین قه‌ده‌ریکه و قۆنه‌ره‌کانمان به‌م خاکه‌وه ده‌مانبه‌ستیته‌وه و پێی رازین به‌لام گه‌نده‌لی مه‌سئول و ئاوپه‌رئه‌وانه‌وه‌ی سه‌رکرده و که‌مه‌ترخه‌مبوونیان به‌رامبه‌ر ژیان و توانا‌کانی ئی‌مه لی‌ناگه‌رین بمینی‌نه و به‌ فه‌رامۆشکردنمان و به‌هه‌ده‌ردانی داها‌تی ئه‌م نیشتمانه و چاره‌سه‌ر نه‌کردنی کی‌شه‌کانمان هه‌لمان ده‌رفینن، که‌واته (وه‌ک ئه‌وان ده‌لین) هه‌تا سه‌رکرده‌کانمان نه‌بنه‌وه به‌سه‌رکرده و مرۆچه‌کان له‌سه‌ر ئه‌م خاکه به‌خته‌وه‌ر نه‌که‌ن و ده‌ست به‌رداری مۆلکردنه‌وه‌ی سامان نه‌بن و لایه‌ک له‌ هه‌ژاران نه‌که‌نه‌وه هه‌ر له‌سه‌ر ئه‌و بره‌وايه ده‌مینی‌نه‌وه که ئه‌وه‌ی به‌م خاکه‌وه ده‌مانبه‌ستیته‌وه

(قۆنه‌ره) یه‌ نه‌ک سه‌رکرده .